

IL-BEJTA

Ta' Pawlu Aquilina

April . . .
 Minn fommu
 Fietel nifisna
 Nixorbu . . .
 Iferragh . . . iferragh . . . iferragh . . .
 L-inwar,
 Iż-żahar,
 Il-ward
 Minn ġufu Marzu
 Fi ħdan April u Mejju!
 Hekk ta' kull sena
 Ifawwar ġufhom u jitbissmu hienja
 Ghajnejhom,
 Xufftejhom,
 Homor,
 Mimlija,
 Tqal!

Hekk ta' kull sena . . .
 Fil-ġholi,
 Ġo toqba,
 Fil-ġbin ta' palazz dawl u dija
 Tintiseġ il-bejta moħbija
 Irtuba
 Ta' rix u ħuxlief
 Ta' ħjut u ta' ħjut bil-mijiet . . .
 U tfawwar l-imħabba
 Hekk fietla
 U shuna u hienja
 U tpespes
 U trodd
 U titkattar . . . !

Mhux hekk imma l-bejta ġawhrija
 Ta' ġewwa!

Nifs Marzu,
Tghanniq April, bews Mejju,
Hekk fietel,
Hekk ħlejju,
Qatt . . .
Qatt . . .
Ma daqithom
In-nieqa
Hawlija
Ta' ġewwa . . . !